

मालव

विष सेमार पवनासन हारे ।
पावक सम धनि मान तुषारे ॥
नोरहिँ काजर यहि गहि परइ ।
ससिँ बनि मसि सज्जन जनि वमइ ॥
ए पहु कह दहुँ कत्रोन उपाइ ।
अपश्व वेदन की करति साइ ॥
त्रिपुरासुर रिपु रिपु सर सहइ ।
अवधि आसेँ केवल जिव बहइ ॥
हृदय सिनेह दहन सत दहइ ।
कहहि न पारिध जत दुख सहइ ॥
सिद्धि नरसिंह भन मुनि सखि वानी ।
सिनेह राष प्रभु पर दुख जानी ॥
—भा० गी० सं०, पद संख्या—१६

[अर्थ—कमल, सेमार ओ साप (आहि तुषार सँ) हरि गेल अछि, (ताहि) तुषार केँ घन्वा (नायिका) अग्नि सहस (दाहक) बुझैत अछि । मोर (बहला) सँ (आखिक) काजर वहि कऽ (घोखरि कऽ) पृथ्वी पर खसैत अछि, जेना (मुख रूपी) चन्द्रमा मेँ धास कए (नयन रूपी) खञ्जन सोत्तिक बमन कऽ रहल हो । हे प्रिय ! कहि दिअ (जे एकर) की उपाय ? (एहि विरह अन्ध) अपूर्व वेदना सँ ओ (नायिका) की करत ? (ओ) कामदेवक बाण (क प्रहार) केँ सहि रहल अछि । केवल अवधिक आश मेँ जीवन (धारा) प्रवाहित छैक (अर्थात् ओ केवल अर्थात् अवधिक निर्धारित अवधिक आश लगौने प्राण धारण केँने अछि ।) हृदयक (तरल) स्नेह अग्नि सहस प्रज्वलित भऽ रहल छैक । (ओ) कतेक दुख भोगि रहल अछि से कहि नहि सकैत छी । सखीक वचन केँ मुनि सिद्धि नरसिंह कहैत छथि—प्रभु (श्री कृष्ण) दोसरक दुख केँ जानि स्नेह रखैत छथि ।]

आहार

रहए न धैरज हेरि मुख पङ्कज लोभी लोचन भुङ्गे ।
तुम कुचयुग जनि गङ्गल परसमति कनक धराधर शृङ्गे ॥
कामिनि मान न करहु सब ठामा ।
लाप मदन सर जिव एहि अवसर आधे विधेक तुम रामा ॥
आरति सञ्चर मनमथ कुञ्जर जेल मगन गुन पङ्के ।
हृदय निकारण तुम प्रति दास्य जुग भरि रहल कलङ्के ॥
उचित न मानल मोर अकरम बल जत हम कर परकारे ।
पिघ विनय रतने देह मान धन भन सिद्धिनरसिंह सारे ॥

—भा० गी० सं०, पद सख्या-२०

[अर्थ—अहाँक मुखकमल के निहारि नयनरूपी लोलुप भ्रमरकेँ धेय नहि रहि जाइछ। अहाँक दुनु उरोज लगैछ जेना सोनक पहाड़क शिखर पर स्पर्शमयिक रचना रह्य। हे कामिनी ! सब ठाम मान जुनि करू। कामदेवक असंख्य बाण सँ (आहत हमर) प्राण एह समय मे जोबि रहल अछि। (तइओ त) अहाँकेँ विवेक हो। आर्त्त भेल संचरण करैत कामदेव छपी गज अहाँक गुणक पाँक मे निमग्न भऽ भेल। (ओकर उदार कहाँ धरि करितिएक जे) अहाँक हृदय अत्यन्त कठोर बनल अछि। एहि सँ युग-युगान्तर धरिक लेल कलंक रहि जेत। हम जतेक चेष्टा कौल हमर कर्म दोषेँ अहाँ तकरी उचित नहि मानल। प्रियतमक विनय (रूपी) रत्नकेर (विनिमयमे) अपन मान छपी धन अर्पित करू। सिद्धि नरसिंह एहि सार वस्तु केँ कहैत छथि।]

आसावरी

३

सजल नलिन दल सेजे ।
देह बह हुतबह तेजे ॥
तरब कजोन परकारेँ ।
बिह पयोनिधि पारे ॥
सौध सहस सखि पारे ।
जनि सुन वन भेल वासे ॥
सुमरि सुमरि तथु रङ्गे ।
अनुखन जनि हरि सङ्गे ॥
तइओ हनय पैचवाने ।
बिनु हेतुँ हमर पराने ॥
उतरत सबे दुख भारे ।
भन सिद्धि नरसिंह सारे ॥

—भा० गी० सं०, पद संख्या—२१।

[अर्थ—सजल कमल पत्रक शय्या ! (मुदा) देह (जेना) अभिनक उशला सँ दहकैत छथि । विरह समुद्रक संतरण कोन प्रकारे करब ? महल मे सहस्रो सखी लग मे छथि तथापि (एकटा प्रियतमक अभाव मे) जेना शून्य बनगे बसैत होइ । हुनक केलि-क्रीड़ा केँ स्मरण कए लगैछ जेना हरि (श्री कृष्ण) निरन्तर संगे होथि । तथापि पंच-बाण अपन (अपन पांचो बाण सँ) प्रकारण हमर प्राण केँ बेधैत छथि । सिद्धि नरसिंह (नायिका सँ) सार (वस्तु) कहैत छथि जे समस्त दुखक भार उतरि जेत (अर्थात् हरिक समागम भेने कोनो कष्ट नहि रहत ।]

विभास

४

पन्नग भूपण मलयपवन अधिक होम उदासे ।
सत्रन सेवन मानसे केवल चाँदन चाँद हुतासे ॥
साजनि पुरुष सञ्चित पापे ।
पाशोल मानिक विधि अहामिक हरल दए संतापे ।
मान भवन जेसन कानन विषय विष समाने ।
मदन परम निर्दम हृदय मरम मारल बाने ॥
करहु सुजन सङ्गम जसन जे मोर रह पराने ।
सृष्टि सृष्टि मिल पकट बेहो सिद्धि नरसिंह भाने ॥

—भा० गी० स०, पद संख्या २२

[अर्थ पद्मगक भूषण बला (अर्थात् सर्प के भूषण सट्टा चारण कौनिहार) मलय पर्वत पर सँ चलल बसात सँ कटे होइछ । सेमार केवल सरोवरे मे सजल अछि, (एतय त । चानन ओ चन्द्रमा (सेहो जेना) आगि हो । हे साजनि ! पूवें सांचित पापक कारणें, प्राप्त कैल (प्रियतम ली) माणिक्य केँ अकस्मात् हरण कय विधाता संताप दऽ गेलाह । भवन जेना कानन रह्य तेना मानल आ' विषय केँ विषवत् । कामदेव अत्यन्त कठोर हृदय छथि, मर्म पर बाणक आघात कैलन्हि । (हे साजनि !) सुजन (श्री कृष्ण) क संग समागमक यत्न करह जाहि सँ हमर प्राण रह्य । सिद्धि नरसिंह कहैत छथि । सुकर्म सँ सुमुखी प्रकट ओ व्यक्त भए भेटैत छथि ।]

५

कत्रोने कलावति रे रे दड़ गुने ।
बाधल हमर पुरुष पुने ॥
निमिष आंतर जाहि रे रे साजनि ।
मोरें मने सहस्र जोजन जनि ॥
हृदय धरब आवे रे रे कत्रोने परि ।
कतहु न देखिष निठुर हरि ॥
नयन गरण जल रे रे पथ हेरि ।
गुन गन मुमरि सतओ बेरि ॥
हनए मनोभव रे रे पुनु पुनु ।
अनुषन विरह विकल तनु ॥
घेरमे पाओब रे रे हितजन ।
तुम गुने सिद्धि नरसिंह भन ॥

—भा० गी० सं०, पद सख्या — २३

[अर्थ—कोनो कलावती अपन हह बंधन मे हमर पूर्वक पुष्प केँ खान्हि लेलक ? हे माननि ! निमित्त भरिक अन्तर हमरा मनमे जेना सहस्र योजनवत् भऽ जाइत छल । (सैह आइ जखन वस्तुतः दूर चल गेल छथि त) आव हम कोन तरहेँ धैर्य धारण करब, जखन कि निष्ठुर हरि (श्री कृष्ण) केँ कतहु तहि देखैत छिएन्ह । बाट तकंत, छाँखि सँ तोर बहि रहल छथि । सँकड़ो धैर गुण सभक मुमकिन करैत छी । कामदेव धैर-धैर बेचि रहल छथि । शरीर प्रतिक्षण विरह सँ विकल छथि । धैर रखने, अहाँ अपनहि गुण सँ, अपन हितैषी (श्री कृष्ण) केँ प्राप्त करब, सिद्ध नरसिंह (एहि विषय केँ) कहैत छथि ।]

बिनु भय मन धरि कयल सरन हरि
आवे तुम बुझल उदासे ।
जे आबे जिय तह अधिक पेयसि रह
तसु सङ्गे करह बिलासे ॥

माधव कि कहव हमें तौ ह रामे ।
जे जत अछल भल सबे विपरित भेल
हमर करम परिनामे ।
प्रथम जानल हमे परम मुगुध मने
हम सन तुम नहि देहा ।
दखन अमित्र वम हृदय कुलिस गग
भलेँ विधिँ बुझल सिनेहा ॥
परिमल बिस लेखि मधुमालति देखे
मधुकर की करत पाने ।
दुसह वेदन तेज हरिवद जुग भज
नृप सिद्धि नरसिंह माने ॥

—भा० गी० सं०, पद संख्या-२४ ।

[अर्थ—मन मे कोनो प्रकारक भय नहि राखि, हे हरि ! हम अहाँक शरणापन्न भेलहैं । (मुदा) आव बुझल जे अहाँ हमरा प्रति धिक्क छी । जे आव प्राणहु सँ बड़ि (अहाँक) प्रियसी अछि तकरहि सग थिलास करैत छी । हे नाथ ! हम (जे) रमणी (राधा), अहाँके की कहब ? जे जतेक नीक छल से सभटा हमर कम-दोष सँ प्रसिक्क भऽ गेल । अत्यन्त विमूढ़ हम, पहिने बुझल जे हमरा सहस (श्रिय) अहाँके दोसर (नायिका) शरीर नहि अछि । मुदा आव नीक जेकाँ अहाँक स्नेह केँ बुझि लेल अछि, जे (अहाँक) वचन मे त अमृतक उद्गार अछि मुदा हृदय बज सहस (कठोर) अछि । परिमल केँ विषवत् वृक्षि मधुमालती केँ देखि कऽ मधुकर की पान करैत ? सिद्धि नरसिंह (नायिका सँ) कहैत छथि, (एहि विरह जन्य) दुस्सह वेदना केँ त्यागि हरि (श्री कृष्ण) क पदद्वयक भजन करू ।]

श्रुवाली

७

अएलाहैं गेलाहैं ई भेलि साति ।
कुपहु सङ्गे गमाउलि राति ॥
भमर वृक्ष कमलनि कला ।
कीट कैपचय कुसुम दला ॥
न कच आकुल न कुचै रेह ।
नहि पराभवै भामर देह ॥
जीवन रूप कला सर्वे आगरि ।
नाह गमार कि करति नागरि ।
(श्रीसिद्धि नरसिंहमठजदेवानाम् ।)

—भा० गी० सं०, पद संख्या—२६ ।



[अथ आवागमन केल तकर ई दण्ड भेटल । गमार
पहुक संगे राति बिताओलि । भ्रमर ने कमलिनीक सोन्दर्य
के बुझैछ ! कीड़ा त कुसुमक दल के कपचिते अछि । ने त
केश बिखरल, ने नख-धते भेल धामे पराभव से शरीरे भ्रमर
भेल । योवन, सोन्दर्य एते कला, सबक धागरि नायिका !
(मुदा जखन) नाथे गमार हो तऽ सुरसिका की करति ?]

विशेष—एहि पद मे भणितक पंक्ति नहि अछि, मुदा
पदक नीचा मे 'श्रीसिद्धिनरसिंहमल्लदेवानाम्' लिखि एकर
स्पष्टतः निर्देश अछि जे ई पद 'सिद्धि नरसिंहमल्ल'क छन्हि ।

मालव

८

मास पखें उगए कलानिधि उगए अपन कए साज ।
सुख मुख सम नहि पावए तेँ खिन मने गुनि लाज ॥
गिम रूप रमनि कहब कत कम्बु कएल जल भाप ।
पवन चलित नव पङ्कज कुच-कोरक इरेँ काप ॥
सामर चामर निन्दए सुन्दर चिकुर कलाप ।
भौंह मनोहर कि कहब कामे तेजल निग्र चाप ॥
मन धाओल पाओल नहि घासा न तेजए लोभ ।
एसनि रमनि नृपसिंह कहू हरिक निकट पए सोभ ॥

—भा० गो० सं०, पद संख्या—५० ।

[अर्थ—मास में, पक्ष में, चन्द्रमा अपन सभ सजा (कला) क संग (कामिनीक मुखक समता पयबाक प्रयास में) उगैत अछि किन्तु अहाँक मुखक समता नहि पाबि (दोसर पक्ष में) लजा कए खिन्न-मन भऽ जाइछ। हे रमणी! (अहाँक) प्रोवाक रूपक (विषय में) कतेक कहब? शंख लज्जित भए जल में निमग्न भऽ गेल। (सहिना) पवन-चालित नव-कमल (अहाँक) कुच-कलीक भय सँ काँपि रहल अछि। (अहाँक) मुन्दर केश-राशि कारी चामरक निन्दा करैत अछि। (अहाँक) मनोहर भँडूक (विषय में) की कहब? (बुझि पड़ैछ जे ओकरहि कारणें) कामदेव अपन घनुष केँ छोड़ि देलन्हि। मन (अहाँक पाछाँ) दीइल, मुदा पकड़ि नहि सकल। तथापि (अहाँकेँ प्राप्त करबाक) लोभ जे अछि से आशा केँ नहि छोड़ि रहल अछि। नृपसिंह कहैत छथि जे एहि प्रकारक रमणी हरि (श्री कृष्ण)क लग में रहबा सँ शोभायमान होइत छथि।]

[विशेष—इ नव 'राग, रगिणी' में (पृष्ठ—५३-५४)

निम्नलिखित पाठान्तर ओ पंक्ति-व्यत्ययक संग उपलब्ध होइछ—

मासि पखें उगए कलानिधि लेए सकल निग्र साज ।
 तुअ मुख सभ नहि देखिअ तँ खिन मनै गुनि लाज ॥
 कहबहुँ कत्रोल पुरुष धनि जाहि कर रह अमुराज ।
 जे अछ एहि महिषल जे घरजल एहेन भाग ॥
 सामर चामर निन्दए कोमल केम कलाप ।
 भौह मनोहर कि कहब वामें तेजल सर चाप ॥
 पवन चलित नव पल्लव कुच कोरक तरै काप ।
 वके धाग्रोल नहि पाग्रोल घाशा लुबुधल लोभ ।
 ओहनि रमनि नृपसिंह कह हरिहि निकट पए सोभ ॥

मालव

जाहि देस पिक पञ्चम नहि गावए कुमुमित नहि कानने ।
 छव कहु मास भेद नहि जानए सहजहि अवल मझने ।
 सखि हे सेहे देश गेला पिआ मोरा ।
 रसमति वानी जतहि न जानए मुनिअ प्रेम बड़ थोरा ।
 कहलिओ कहिनी जतए न वृक्ष इज्जित कि करत काजे ।
 कजोने परि ततए रतल मोर बालभु मुनि भए निगुन समाजे ॥
 की अपना केँ लघु कए मानव कि कहव तन्हिक बड़ाइ ।
 की हमे गरुड गमारि गहज तह की रति विरत कन्हाइ ॥
 सिंह नृपति कह धैरज कए रह हरिक चरण कर सेवा ।
 पड़ल अनाइति ते छथि अतए बालभु दोस न देवा ॥

—भा० गी० सं०, पद संख्या—१२१।

[अर्थ—जाहि देश मे कोइली पंचम (स्वर मे) गान
 नहि करैछ, (जतय) कानन मे फूल नहि फुलाइछ, (जतय)
 छवो कहु ओ विभिन्न मासक भेद नहि जनेत छछि (अर्थात्
 सालो भरि एकहि रंग बुझि पड़ैछ) ओर (जतय) कामदेव
 स्वभावतः निर्बल छथि । हे सखी ! हमर प्रिय ताही देश
 कऽ गेला जतय केओ सरस वाणी नहि जनैछ । सुनैत छी,
 (जतय) प्रेम बड़ थोड़ छछि । जतय कहलो बात केओ नहि
 बुझैछ (फेर) संकेत कोन काज करत ? हमर बल्लभ ओतय
 कोन प्रकारेँ आसक्त भऽ गेलाह अछि ? गुणी भऽ कऽ ओ
 निर्गुणक समाज मे (कोना छथि) ? की हम अपना केँ
 हीन कऽ कऽ बुझू अथवा एकरा हुनक बड़ान कहु ? की हम
 स्वभावतः बड़ गमारि छी ? वा कृपण रति-विरत भऽ
 गेलाह अछि ? सिंह नृपति कहैत छथि—दैर्यक संग रहि
 हरिक चरणक सेवा करू । ओ पराधीन छथि तँ अन्यत्र
 छथि एहि लेल बल्लभ केँ दोष नहि दिओन्ह ।]

विशेष—प्रस्तुत पद निम्नलिखित पाठभेदक संग नेपाल पदावली
 (द्रष्टव्य—राष्ट्रभाषा परिषद् पटना द्वारा प्रकाशित, विद्यापति पदावली,
 प्रथम भाग, पृष्ठ-३६९-३७०, पद संख्या-२६२) मे सेहो पाओल जाइछ—

जाहि देस पिक मधुकर नहि गूजर कुसुमित नहि कानने ।
 धुब प्रतु मास भेद नहि जानए सहजहि अबल भदने ॥ भू० ॥
 सखि दे से देस पिअ गेल मोरा ।
 रसमति बानी जतय न जाबिअ सुनिअ पेस वद थोरा ।
 कलिओ कहिनी जतए न वृषए की करति अद्रित काजे ।
 कजोन परि ततए रतन अछु बालभु नि (र) भय निगुण समाजे ।
 हमे अपमा के धिक कए मानल कि कहव तन्हिकि बदाइ ।
 कि हमे गुरुबि गमारि (नि) सबतह कि रति विरत कन्हाइ ॥

—भनइ विद्यापतीत्यादि ॥

—एहि पद मे भणितक पंक्ति अभाव अछि मुदा 'भनइ
 विद्यापतीत्यादि'क संकेत द्वारा ई स्पष्ट होइछ जे ई विद्यापतिक
 रचना अछि । एहि पदक आकर छोट 'नेपाल-पदावली' के अकृत्रिम
 पद संग्रह मानि एहि मे प्राप्त विद्या-पतिक पद के विशुद्ध मानल
 जाइत अछि । मुदा प्रस्तुत पद के उपर्युक्त 'भाषा-गीत संग्रह'
 मे 'सिंह नृपति'क भणित सँ पसँ छी । भाषा-गीत-संग्रहक प्राप्ति
 छोट नेपाले धीक । तँ एकरहु अकृत्रिमता पर अविश्वास नहि कैल
 जा सकैछ । एहि स्थिति मे, एहि दुनू संग्रहक पद मे ककरा
 प्राज्ञाधिक मानल जाय ? विद्यापति ओ सिंह नृपति मे एकर वास्त-
 विक रचयिता के छथि ? सभ सँ विचारणीय विषय त ई जे नेपाल
 पदावलीक अकृत्रिमता ओ विशुद्धता कतेक दूर धरि अक्षय्य रहैछ ?

दुइ तनु एक जिअ
 से विअ निठुर हिअ
 एकहि नगर परहेसिआ । ए मे माइ हे ।
 के जान कजोने कह
 ते रसि रहल पहु
 आत दिन सति न बिहुँसिआ । ए मे माइ हे ।
 सून दसओ दिसा
 कैसे कए खेसबि निसा
 आज विरत मोर रसिआ । ए मे माइ हे ।
 सिंह नृपति कह
 धैरज कए रह
 हरि मने तोहहि पेआसिआ । ए मे माइ हे ।

—भा० गी० सं०, पद संख्या - ११२

[अर्थ—हू शरीर आ' एक प्राण । (मुदा) से प्रिय
(आइ) कठोर-हृदय भऽ गेल छथि । एकहि नगर मे
परदेशी (बनल) छथि ।

के जनैत अछि ! के कहत ? जे एहि (कारण) सँ
प्रियतम हमि रहला अछि । आत दित जकाँ प्रसन्न नहि छथि ।

दशो दिशा शून्य अछि, कोना कऽ राति लेपबि ? आइ
हमर रसिक विरक्त छथि ।

सिंह नृपति कहैत छथि, धैर्य राखू, हरिक मन मे अही
प्रेयसी धिकअन्हि ।]

राजविजय

हे मधइया

एँ वेरि जेवा देहे नोकें ।
पुनु पुनु आधोव बीके ॥
अधि दुव हमर पसारे ।
दान तोहू अधिकारे ॥
देखो मए मोतम हारे ।
तैप्रओ न घरह कँदहारि ॥
पहुँ मोर चिर परवासे ।
बिसरल मदन तरासे ॥
सिंह नृपति कह सारे ।
भज धनि नन्दकुमारि ॥

—भा० गी० सं०, पद संख्या—१२३ ।

[अर्थ—हे माधव ! एहि बेर नोक जेकां (फिरि कऽ) जाय दिग्र । फेर-फेर (दूध-दही) बेचबाक लेल आएव । दही दुधेक हमर व्यापार अछि आ' दान (लेब) अहाँक अधिकारे अछि । हम मोतीक हार देत छी, मुदा तयो अहाँ नाव (खेचि कऽ पार करबाक लेल) करगारि नहि धारण करैत छी । हमर प्रियतम चिर प्रवासी छथि, कामदेवक कष्ट केँ (अर्थात् हमरा कामदेव कतेक कष्ट दैत छथि) विमरि गेल छथि । 'सिंह नृपति' सारवरु केँ कहैत छथि, हे धनि ! नन्दकुमार श्री कृष्णक भजन कर ।]

असावरी

बर लेहे कन्हारै करह पार ।
लह लाव मुदरिआ कोटिहार ॥
जलद जाल दिग मग अँघार रे ।
आज ओर मोरा दधि वसार ॥
विषम जमुना नरि कुलैंगि घाट रे ।
साँझ परति बन मोझ बाट ॥
सिद्ध नृपति कह सुन सदाति रे ।
सबे परिहरि भज सारँगपानि ॥

भा० गी० सं०, पद संख्या—१२४

[अर्थ - हे कहैया । भनहि लाखो मुद्रिका ओ करोड़ो
हार लिख (मुद्रा) हमरा (नदी) पार कऽ दिअ । सधन
मेघ सँ दिशा ओ बाट अन्धकारपुक्त अछि । आइ हमर
दहीक बेचव सेहो समाप्त भऽ गेल । भयंकर यमुना नदी आ'
तकर ई कुलग घाट । साँझ गड़ि जैत आ' वन दऽ कऽ बाट
छेक । सिंह नृपति कहैत छथि, हे समान ! मुनु, सभ केँ
छोड़ि मारगवाएँ (ओ कृष्ण) क भजन कर ।]

नट

१३

कैसे कए बेसब एहि देश ।
एहि ऋतु पिया परदेश ॥
सगुण करैते दिन गेल ।
दिवस बरिस सम भेल ॥
सपने आएल जलि गेल ।
दिठि भरि देखिअ न भेल ॥
रघुणि भेल मोरि काल ।
सुमरि सुमरि हिय साल ॥
कचि लाइ लवल सिनेह ।
जीवहि परल सदेह ॥
नृपति सिंह एह भान ।
विरहिनि वेदन जान ॥

—राग भजन संग्रह, पद संख्या—५१

[अर्थ—कोना कऽ एहि देश मे रहव ? (जखन कि)
 एहि धनु मे पिया परदेश मे छथि । समुण उचारैत
 दिन बीतगेल । (एक-एक) दिन, वर्ष सहस्र भऽ गेल ।
 मपना मे (ओ) अएलाह आ' चल गेलाह । भरि आँखि
 देखियो ने भेल । राति हमरा लेल काल भऽ गेल । मन
 पाड़ि-पाड़ि हृदय केँ पीड़ा होइत अछि, । ई नव स्नेह कोन
 काजक ? (जाहि सँ) प्राणी सन्देह मे पड़ि गेल । नृपति
 निह ई कहैत छथि, (ओ) विरहिणीक वेदना केँ बुझेत छथि ।

